



## डाइभर्सिटी आप्रवासी भिसा कार्यक्रम (डिभी)

सन् २०१२ डाइभर्सिटी भिसा चिट्ठा सम्बन्धी जानकारीका लागि कृपया यो दुई भाग भएको भिडियो हेर्नुहोस् । सन् २०१० अक्टोबर २८ मा भएको डाइभर्सिटी भिसा वेब च्याटको ट्रान्स्क्रिप्ट यहाँ उपलब्ध छ ।

डाइभर्सिटी भिसा कार्यक्रमले अमेरिकामा ठूलो संख्यामा आप्रवासी नपठाउने देशका व्यक्तिहरूलाई आप्रवासको अवसर प्रदान गर्दछ । योग्यता पुगेका आवेदनहरू मध्येबाट विनाक्रमबद्ध रूपमा आवेदकहरूको छनौट गरिन्छ, र अन्तर्वार्ताको समयमा योग्य ठहरिएका विजेताहरूलाई भिसा जारी गरिन्छ, र अमेरिका प्रवेशको समयमा लीगल पर्मानेन्ट रेजिडेन्स स्टेटस अर्थात् कानूनसम्मत स्थायी निवासीको हैसियत (“ग्रीन कार्ड”) प्रदान गरिन्छ ।

डिभीको लागि योग्य हुनका लागि आवेदकले :

१- वाह्न वर्षको औपचारिक शिक्षा (अमेरिकी माध्यमिक विद्यालय पूरा गरे सरहको) पूरा गरेको हुनुपर्दछ ।

वा

२- डिभीको लागि आवेदन गर्दाको समयमा कम्तीमा दुई वर्षको योग्यतापूर्ण कामको अनुभव प्राप्त गरेको हुनुपर्दछ । अमेरिकी श्रम विभागले कामको योग्यतासम्बन्धी मापदण्डहरू निर्धारण गर्दछ । योग्यतापूर्ण कामको अनुभवका लागि उच्च शिक्षा आवश्यक पर्ने भएकोले कामको अनुभवका आधारमा मात्र डिभीको लागि योग्य हुन अत्यन्त गाहो छ ।

दूतावास हाल डिभी-२०११ को अन्तर्वार्ता लिने क्रममा छ । डिभी-२०११ को सम्पूर्ण अन्तर्वार्ता सन् २०११ सेप्टेम्बर ३० सम्ममा सकाइनुपर्दछ । डाइभर्सिटी भिसाको लागि प्रति व्यक्ति शुल्क द१९ डलर लाग्छ जुन भिसा अन्तर्वार्ताको समयमा नगदमा (अमेरिकी डलर वा नेपाली रुपैयाँ) तिर्न सक्नुहुन्छ ।

सो द१९ डलर शुल्क सम्पूर्ण डिभी आवेदन प्रक्रियाभरि आवेदकले तिर्नुपर्ने एउटै शुल्क हो ।

मैले जिते नजितेको कसरी पता लगाउन सक्छु ?

आधिकारिक वेबसाइट मार्फत डिभी २०१२ का लागि अन्लाइन आवेदन दर्ता गरेका आवेदकहरूले आफ्नो आवेदनको स्थिति सन् २०११ मे १ देखि सन् २०१२ जुन ३० सम्म <http://www.dvlottery.state.gov> मा गई हेर्नसक्नुहुन्छ ।



## चिट्ठा विजेतालाई सूचना

**डिभी चिट्ठा २०११ :** डिभी २०११ का लागि छनौट भएका व्यक्तिहरूलाई सन् २०१० मेर जुलाई बीच चिठी मार्फत सूचित गरिएको थियो ।

**डिभी चिट्ठा २०१२ :** सन् २०११ मे १ देखि सन् २०१२ जुन ३० सम्म आवेदकहरूले आफ्नो आवेदनको स्थिति ई-डिभी वेबसाइट [www.dvlottery.state.gov](http://www.dvlottery.state.gov) मा गई “एन्ट्री स्टेटस चेक” मार्फत हेर्न सक्नुहुन्छ । डिभी-२०१२ को लागि छनौट भएका चिट्ठा विजेताहरूलाई केवल “एन्ट्री स्टेटस चेक” को माध्यमबाट मात्र सूचिकृत गरिनेछ । यसका अलावा “एन्ट्री स्टेटस चेक” ले सफतापूर्वक छनौट भएको व्यक्तिको नाम, आफ्नो आवेदन कसरी अगाडि बढाउने भन्ने सम्बन्धी निर्देशनहरू र तपाईंको आप्रवासी भिसा अन्तर्वार्ताको मिति र समय सम्बन्धी जानकारी प्रदान गर्दछ । केन्टकी कन्सुलर सेन्टरले अब देखि डाइभर्सिटी भिसा विजेताहरूलाई चिठी मार्फत सूचना पठाउँदैन । विनाक्रमबद्ध रूपमा छनौट गरिएका व्यक्तिहरूलाई ई-मेल मार्फत जानकारी गरिने छैन ।

### मैले भिसा अन्तर्वार्ताको लागि साथमा के त्याजनुपर्दछ ?

आवेदकहरूले डिभी अन्तर्वार्तामा आफूले डिभीको लागि आवेदन गर्दाको समयमा शैक्षिक वा रोजगारीको योग्यता पूरा गरेको कुरा प्रदर्शन गर्नुपर्दछ । आफ्नो विश्वविद्यालय वा माध्यमिक विद्यालय (एसएलसी र अन्तर्माध्यमिक वा प्लस् टु) का प्रमाणपत्र र मार्क शीटका सक्कली प्रतिलिपि साथमा ल्याउँदा त्यसले तपाईंको शैक्षिक इतिहासलाई प्रमाणित गर्न सहयोग गर्नेछ । रोजगारी र कामका जिम्मेवारीहरू बारे विस्तृत जानकारी उपलब्ध गराउँदा तपाईंको कामको अनुभवलाई प्रमाणित गर्न सहयोग मिल्नेछ । आवेदकको रोजगारीले डिभी कार्यक्रमको आवश्यकताहरू पूरा गर्दै गर्दैन भन्ने कुरको निर्धारण कन्सुलर अधिकृतले गर्दछ । तपाईंको शिक्षा वा कामको अनुभवको आधारमा तपाईं डिभी कार्यक्रमको लागि योग्य हुनुहुन्न भन्ने कुरा यदि तपाईंलाई थाहा छ भने कृपया आवेदन नगर्नुहोला ।

### यदि “एन्ट्री स्टेटस चेक” मा मलाई सूचित गरिएको छैन भने नि?

यदि तपाईंको आवेदन “एन्ट्री स्टेटस चेक” मा सूचित गरिएको छैन भने तपाईं छनौटमा नपरेको हुनसक्छ । दूतावाससँग डिभी विजेताहरूको सूची हुँदैन र तपाईंलाई कुनै जानकारी प्रदान गर्न सक्दैन । तपाईंको आवेदनको स्थितिसम्बन्धी जानकारीका लागि कृपया [www.dvlottery.state.gov](http://www.dvlottery.state.gov) मा गई हेर्नुहोस् ।

### मैले थप जानकारी कसरी प्राप्त गर्न सक्छ ?

अमेरिकी विदेश मन्त्रालयको वेबसाइटमा डाइभर्सिटी भिसा चिट्ठा कार्यक्रमसम्बन्धी थप जानकारी राखिएको छ । डाइभर्सिटी भिसा कार्यक्रमसम्बन्धी थप जानकारीका लागि कृपया यहाँ क्लिक गर्नुहोस् ।

तपाईं थप जानकारीको लागि अमेरिकी विदेश मन्त्रालयको भिसा चिट्ठा सूचना केन्द्रमा १-९००-८८४-८८४० मा पनि फोन गर्न सक्नुहुन्छ (यस नम्बरमा कल गर्दा शुल्क लाग्छ) ।



## डाइभर्सिटी भिसा कार्यक्रम २०११-१२

सन् २०११ डाइभर्सिटी भिसा चिट्ठा विजेताहरूको अन्तर्वार्ता सन् २०१० अक्टोबर देखि शुरू भयो र सन् २०१२ डिभी कार्यक्रमको लागि आवेदन अवधि सन् २०१० अक्टोबर ५ देखि शुरू भई सन् २०१० नोभेम्बर ३ मा अन्त्य भयो । काठमाडौंस्थित अमेरिकी दूतावास डिभी आवेदकहरूलाई डिभी कार्यक्रम सम्बन्धी केही मुख्य तथ्यहरू स्मरण गराउन चाहन्छ :

१. कृपया याद गर्नुहोला यदि तपाईं डिभी विजेताका रूपमा छनौट हुनुभयो र केन्टकी कन्सुलर सेन्टरबाट दोस्रो चिठी प्राप्त गर्नुभयो भने पनि त्यसले तपाईंले भिसा प्राप्त गर्नुहुन्छ भन्ने ग्यारणी गर्दैन । तपाईंको भिसा अन्तर्वार्ताको समयमा कन्सुलर अधिकृतले तपाईंको योग्यता पुगे नपुगेको र तपाईं डिभीको लागि योग्य भए नभएको निर्धारण गर्दछ ।

२. भिसाको लागि योग्य हुनका लागि डिभी विजेताहरूले १२ वर्ष औपचारिक शिक्षा वा सो सरहको शिक्षा हासिल गरेको हुनुपर्दछ । नेपालमा यसको अर्थ अन्तर्माध्यमिक (प्लस टु वा ए लेभल) वा प्रमाण-पत्र (प्रवीणता प्रमाण पत्र) तह भन्ने बुझिन्छ जुन १० वर्ष विद्यालय पछि अनिवार्य दुई वर्ष कलेज हाजिर र उत्तीर्ण भई प्राप्त हुन्छ । विद्यालय हाजिर नभई निजी परीक्षा दिनेलाई मान्यता दिइदैन ।

३. सीटीईभीटी लगायत व्यावसायिक डिग्रीहरूको आधारमा नेपालमा उच्च शैक्षिक संस्थाहरूमा पढाई निरन्तर गर्न सकिने भए मात्र त्यस्ता डिग्रीहरूलाई मान्यता दिइनेछ । यदि व्यावसायिक डिग्री मार्फत सीमित रूपमा निश्चित कार्यक्रमहरूमा मात्र भर्ना गर्न मिल्ने हो भने त्यस्तो डिग्रीलाई डिभी कार्यक्रमको लागि आवश्यक पर्ने १२ वर्ष औपचारिक शिक्षा सरहको मान्यता दिइने छैन ।

४. यदि डिभी विजेताले १२ वर्षको शिक्षा पूरा गरेको छैन भने सो व्यक्तिसँग अमेरिकी श्रम विभागले पहिचान गरेको पेशामा काम गरेको अनुभव हुनुपर्दछ । प्रायः यस्ता किसिमका पेशाका लागि अमेरिकी विश्वविद्यालय सरहको डिग्री आवश्यक पर्दछ । तपाईंको कामको अनुभव डिभीको लागि योग्य छ कि छैन भनी पत्ता लगाउन यहाँ हेर्नुहोस् । योग्य हुनका लागि तपाईंको कामले स्पेसिफिक भोकेशनल प्रेपरेशन (एस्बीपी) को योग्यताक्रम निर्धारणको श्रेणीमा ७.० वा बढी अड्क प्राप्त गर्नुपर्दछ ।

५. एकदमै कम व्यक्ति मात्र आफ्नो कामको अनुभवको आधारमा डिभीको लागि योग्य हुन्छन् । यदि तपाईंसँग शैक्षिक वा कामको अनुभव दुबै छैन भने तपाईं डिभी प्राप्त गर्नका लागि योग्य हुनु हुनेछैन । त्यसकारण डिभीको लागि आवेदन प्रक्रिया अगाडि नसार्नुहोला ।

६. कृपया याद गर्नुहोला यदि तपाईंले पहिलोपटक ईलेक्ट्रोनिक डिभी आवेदन भर्ने समयमा तपाईंको दम्पती तथा २१ वर्ष मुनिका सबै अविवाहित बालबालिकाको नाम उल्लेख गर्नुभएको थिएन भने तपाईंलाई डिभीको लागि अयोग्य गराइनेछ र तपाईंले भिसा प्राप्त गर्नुहुने छैन (यदि तपाईंले केन्टकी कन्सुलर सेन्टरबाट दोस्रो चिठी प्राप्त गर्नुभएको भएता पनि) ।



## अमेरिकी राजदूतावास काठमाण्डौ, नेपाल

### डाइभर्सिटी भिसासम्बन्धी जालसाजीबाट बच्नुहोस् !

७. अन्तर्वार्ताको लागि आउने दिनभन्दा अगाडि डिभी कार्यक्रम अन्तर्गतको प्रक्रियामा कुनै शुल्क लाग्दैन । डिभीसम्बन्धी जानकारीका लागि आवेदकहरूले कसैलाई पनि पैसा तिर्नुपर्दैन । डिभी विजेताहरूले आवदेन शुल्क सिथै अमेरिकी दूतावासलाई अन्तर्वार्ताको दिनमा तिर्नुपर्दछ ।

८. भिसा प्रक्रिया सहजीकरणका लागि अमेरिकी सरकार बाहिरी परामर्शदाताहरूसँग कार्य गर्दैन । हामी तपाईंलाई परामर्शदाताहरूको सेवा उपभोग नगर्न जोडका साथ अनुरोध गर्दछौं किनभने तिनीहरूको सहायताको कारण तपाईंको भिसा प्राप्त गर्ने सम्भाव्यता बढ़दैन । यदि कुनै परामर्शदाताले तपाईंको भिसा प्राप्त गर्ने सम्भाव्यता बढाउन सक्ने विश्वसता दिलाउँछ भने सो व्यक्तिले तपाईंलाई भूठो आश्वासन दिएको हुन्छ ।

९. भिसाको लागि आवेदन गर्दा कृपया नक्कली कागजातहरू पेश नगर्नुहोला । त्यसो गर्नुभएमा तपाईंलाई भिसा इन्कार गर्न सकिनेछ, र सदाका लागि अमेरिकाको लागि कुनै पनि भिसा प्राप्त गर्नबाट बच्चित गर्न सकिनेछ । यसका साथै तपाईंलाई प्रहरी समक्ष हस्तान्तरण पनि गर्न सकिनेछ जसले तपाईं उपर कानूनी कार्यवाही गर्न सक्छ ।

१०. आवेदकले आवेदन आफै भरी बुझाएको होस् या कसैको सहयोग लिई बुझाएको होस् आवेदनमा उल्लेख गरिएका जानकारी सबै ठीक र पूर्ण छन् भन्ने कुराको लागि केवल आवेदक मात्र जिम्मेवार रहनेछ ।

११. तपाईंको आवेदन स्वीकृत हुनका लागि छिटो आवेदन गर्नुहोला । सबै दर्ता इन्टर्नेट मार्फत गरिनुपर्दछ । चिठी वा प्रिन्ट गरेर पेश गरिएका आवेदन स्वीकृत गरिने छैनन् । आवेदकहरूलाई दर्ता अवधिको अन्तिम समयसम्म नकुर्न हामी जोडका साथ अनुरोध गर्दछौं । धेरै जनाले एकै चोटी दर्ता गर्न खोज्दा वेबसाइट ढिलो चल्ने हुनसक्छ ।

१२. अमेरिकी सरकारका आधिकारिक वेबसाइटका रूपमा केही नक्कली वेबसाइटहरू भेटिएका छन् । केही कम्पनीहरूले आफूलाई अमेरिकी सरकारको रूपमा प्रतिनिधित्व गर्दै डिभी चिट्ठा आवेदन फाराम भर्नका लागि पैसा माग्ने गरेका छन् । ईलेक्ट्रोनिक डाइभर्सिटी भिसा आवेदन फाराम डाउनलाउ गर्न तथा भर्नका लागि कुनै शुल्क लाग्दैन । अमेरिकी विदेश मन्त्रालयले सफल डाइभर्सिटी भिसा आवेदकहरूलाई चिठी मार्फत सूचित गर्न बन्द गरिसकेको छ । डिभी चिट्ठा कार्यक्रममा भाग लिन चाहने व्यक्तिहरूले दर्ता गर्ने अवधि भित्र तोकिएको वेबसाइट ([www.dvlottery.state.gov](http://www.dvlottery.state.gov)) मा अन्लाइन दर्ता गर्नुपर्दछ । दर्ता निःशुल्क छ । डिभी-२०११ को लागि अमेरिकी विदेश मन्त्रालयले विश्वभरि ५०,००० स्थायी निवास भिसा जारी गर्ने योजना बनाएको छ ।

### २०१२ एन्ट्रान्ट स्टेट्स चेक

डिभी-२०१२ को लागि आवेदन गर्ने आवेदकहरूले सन् २०११ मे १ देखि यो लिङ्कमा [www.dvlottery.state.gov/ESC/](http://www.dvlottery.state.gov/ESC/) आफ्नो स्टेट्स हेर्न सक्ने छन् ।

डाइभर्सिटी भिसासम्बन्धी थप निःशुल्क जानकारीका लागि यहाँ क्लिक गर्नुहोस् ।